



गाउँ गाउँमा सुचना र सञ्चारको लागी हाम्रो अभियान

www.namastekarnali.com

नमस्ते कर्णाली

Namaste Karnali National Daily

राष्ट्रिय दैनिक

वर्ष १

अंक : १४८

बिहवार १०

माघ, २०८१

23 (Thursday) January 2025

पृष्ठ ४,

मूल्य रु : १०१-

हाल ब्लुबुक, लाइसेन्स नवीकरण र पटके सेवा प्रदान गरिने

कोहलपुरमा यातायात व्यवस्थाको शाखा कार्यालय उद्घाटनसँगै सेवा प्रारम्भ

भीम रावत

कोहलपुर, माघ/०९

कोहलपुरमा बुधबार लुम्बिनी प्रदेश सरकारका उद्योग पर्यटन तथा यातायात मन्त्री प्रचण्डबिक्रम न्यौपानेले यातायात व्यवस्था शाखा कार्यालयको उद्घाटन गरेका छन् । उद्घाटन पश्चात तत्कालै जिल्ला समन्वय समिति बाँकेकी उपप्रमुख सिता कार्कीले आफ्नो सवारी साधनको लाइसेन्स नवीकरण र कोहलपुर बृहत शहरी खानेपानी संस्थाका सचिव गोविन्द वाग्लेले आफ्नो सवारी साधनको ब्लुबुक नवीकरण गरेर सेवा प्रारम्भ गरेका थिए । कोहलपुर नगरपालिका वडा नं ११मा पुरानो बसपार्कको भवनलाई रंगरोगन तथा आवश्यक व्यवस्थापन गरेर शाखा कार्यालयको स्थापना गरिएको छ । कार्यालयका लागि आवश्यक पर्ने सबै भौतिक पूर्वाधारहरू तयार गरी कार्यालय बुधबार कार्यालयको उद्घाटनसँगै सेवा शुरू गरिएको हो । शाखा कार्यालयको उद्घाटन गर्दै लुम्बिनी प्रदेश सरकारका माननीय उद्योग पर्यटन तथा यातायात मन्त्री प्रचण्डबिक्रम न्यौपानेले संघीयताको मर्म अनुसार नै नागरिकहरूलाई प्रदान



गरिने सेवालाई उनीहरूको पहुँच तथा प्रभावकारीतालाई ध्यान दिएर नेपालगञ्जमा रहेको यातायात व्यवस्था कार्यालयको शाखा कार्यालयको रूपमा कोहलपुरबाट सेवा शुरू गरिएकोमा कोहलपुर वासीहरूलाई बधाई पनि व्यक्त गरे । मन्त्री न्यौपानेले भने, 'यातायात व्यवस्था कार्यालय नेपालगञ्जका कार्यालय प्रमुखले धेरै तदारुकता देखाएर नै यो शाखा आजको दिनबाट सेवा शुरू गर्न सक्ने अवस्थामा आइपुगेकोमा कार्यालय प्रमुखलाई म धन्यवाद समेत दिन्छु । यस क्षेत्रबाट प्रदेश सभामा प्रतिनिधित्व गर्नुहुने सबै माननीय साथीहरू, कोहलपुर नगर पालिकाका नगर प्रमुख, यहाँका यातायात व्यवसायी साथीहरू तथा

यहाँका राजनीतिक दलका साथीहरू सबैको समन्वय र मेरो पहल र लुम्बिनी सरकारका मुख्यमन्त्रीको चासोका कारण नै यातायात कार्यालयको शाखा कोहलपुरमा स्थापना गर्न सफल भएका हौं ।' मन्त्री न्यौपानेले जोड दिँदै भने, 'यातायात कार्यालया सेवा प्रवाह गर्दा धेरै विकृतीहरू हुने गरेको मैले पनि सुनेको छु । कार्यालयमा हुने त्यसता विकृतीहरूलाई हामी निर्मम भएर हटाउने छौं ।' चालु आर्थिक वर्षमा यातायातको यस शाखा सञ्चालनका लागि प्रदेश सरकार ले कुनै बजेट समेत नछुट्याएको र हेछ भन्दै मन्त्री न्यौपानेले आगामी आर्थिक वर्षको बजेटमा सबै व्यवस्था गरिने प्रतिवद्धता समेत

व्यक्त गरे । कार्यक्रममा कोहलपुर नगरपालिकाका प्रमुख पूर्ण प्रसाद आचार्यले लामो समय देखिको दबाब, समन्वय तथा प्रदेश सरकार समेत यहाँका राजनीतिक दल, जनप्रतिनिधि र यातायात व्यवसायीहरूको आवश्यकताको भनाई प्रति कम्तिमा भएर नै हाल यातायातको शाखा कोहलपुरमा स्थापना गर्न सफल भएको बताए । नगर प्रमुख आचार्यले भने, 'अब यहाँबाट जनतालाई प्रदान गर्ने सेवामा कुनै कमी र भ्रष्टाचार नगरी सेवा प्रदान गर्न हाम्रो आग्रह छ । स्थानीय सरकार को तर्फबाट त्यसका लागि के गर्नु पर्ने हो भन्नु होला । स्थानीय सरकार जनतालाई दिने सेवा

बाँके ३ पेजमा

कोहलपुरबाट नै सबै सेवा प्रदान गर्ने व्यवस्था हुन पर्छ

पूर्ण प्रसाद आचार्य

नगर प्रमुख कोहलपुर नगरपालिका



हामी सबैको प्रयासबाट यातायात कार्यालयको शाखा कोहलपुरमा स्थापना गर्न सफल भएका छौं । सबैको लामो प्रयत्न, समन्वय, दबाब, प्रभाव, लबिङ जसुकै गरेर भए पनि हालको लुम्बिनी प्रदेश सरकारले कुरा सुन्यो । यहाँका जनताको आवश्यकतालाई महसुस

गन्यो र यातायात कार्यालयको शाखा कोहलपुरमा स्थापना गर्ने निर्णय गन्यो । यसको लागि म विशेष गरेर विभागिय मन्त्री प्रचण्ड बिक्रम न्यौपाने ज्यूलाई विशेष धन्यवाद दिन चाहन्छु । आज हामी शाखा कार्यालयको उद्घाटन तथा सेवा प्रारम्भ गर्ने चरणमा पुगेका छौं । केही सेवा मात्र भनिएको

छ । म अहिले नै यहाँ स्थानीय जनताको प्रतिनिधिको हैसियतले सबैको तर्फबाट माननीय मन्त्री ज्यूलाई अनुरोध तथा आग्रह गर्दछु कि केही सेवा मात्र होइन, यातायात क्षेत्रका सबै सेवाहरू यहाँबाट प्रदान गर्ने गरी तपाइहरूले प्रदेश सरकारको तर्फबाट छिटै निर्णय गराइदिनुहोस् ।

यो शाखा कार्यालयका लागि दरबन्दी तोकिएको छैन

काशीनाथ अधिकारी

कार्यालय प्रमुख

यातायात व्यवस्था कार्यालय बाँके



यातायात व्यवस्थाको शाखा कार्यालय कोहलपुरका लागि कुनै पनि कर्मचारीको दरबन्दी सृजना नगरिएकोले हाल यहाँबाट हुने सबै कामहरू यातायात व्यवस्था कार्यालय नेपालगञ्जबाट नै खटिने कर्मचारीहरूबाट सेवा प्रदान गरिने छ । तत्काल ५ जना

कर्मचारीहरू आवश्यक हुने छन् र त्यसको व्यवस्थापन नेपालगञ्जले गर्ने छ । कोहलपुर शाखा कार्यालयले ब्लुबुक, लाइसेन्स नवीकरण र पटके सेवा प्रदान गरिने छ । यहाँबाट हुने काम सबै डिजिटल हुन्छन् । हाल मलाई नै यहाँको प्रमुख भएर काम गर्ने

जिम्मेवारी तोकिएको छ । शाखा कार्यालयको दरबन्दी सृजना नभएकाले मेरो कार्यक्षमा कार्यालय प्रमुख समेत लेखन पाइदैन । आगामी आर्थिक वर्षबाट यहाँको लागि आवश्यक कर्मचारी दरबन्दी सृजना हुन्छ होला ।

सबैले सत्यलाई सत्य भन्न सक्नु पर्छ

दुर्गा बहादुर थारु

प्रदेश सांसद, लुम्बिनी प्रदेश



हामीले समयको आवश्यकता अनुसार माग गर्न नसक्दा पनि हाम्रो सोचाइ अनुसार काम नहुने

अवस्था रहन्छ । अहिले समयको माग यही थियो र सबैले प्रयत्न गर्दा आयो । पहिले पनि सबैले प्रयत्न गरेकै थिए । त्यति बेला समय आइपुगेको थिएन होला । त्यसैले हामी आफ्नो राजनीतिक दलले गरेका जस्ता सुकै नराम्रा कामहरूलाई विरोध नगरे सहेर बस्छौं । अनि गल्ती गरेको जस्तो

लाग्दैन नेताहरूलाई । यसले गर्दा दल र नेता प्रति नै विवृण पेटा भएर हेको छ भने काम केही हुन सकेको छैन । त्यसैले हामी सबैले आफ्नो दल हो वा नेता सत्य बोलौं र सत्यको लागि कसैको मोलाइजा नगरौं । अनि मात्र जनताको भरोसा रहन्छ र देशको विकास पनि हुन्छ ।

मोबाइलको लतबाट बालबालिकालाई बचाऔं

मोबाइलको लतबाट:

- निद्रा ढिलो लाग्ने, पातलो हुने र पटक-पटक व्यङ्गने समस्या हुनसक्छ,
- मोबाइल देखाएर खाना खुवाउनाले पोषण तथा पाचनप्रणाली सम्बन्धी समस्या आउन सक्छ,
- मोबाइलको लत लागेका बालबालिकामा एकोहोरो हुने, रिसाउने, झर्किने, रुने, दोहोरो कुरा नगर्ने लगायतका समस्या देखिन सक्छन्,
- लामो समय मोबाइल हेर्ने बालबालिकामा निद्रा लाग्ने हार्मोन उत्सर्जनमा समस्या हुन सक्छ,
- मोबाइलले बालबालिकाको मस्तिष्क विकासमा असर पुऱ्याउन सक्छ ।

नमस्ते कर्णाली विज्ञापन एजेन्सी
www.namastekarnali.com

नमस्ते कर्णाली मल्टिमिडिया प्रा.लि. द्वारा संचालित नमस्ते कर्णाली राष्ट्रिय दैनिक, नमस्ते कर्णाली राष्ट्रिय साप्ताहिक, namastekarnali.com मा विज्ञापन, सुचना, बोलपत्र आवहान सम्बन्धी सुचना, कर्मचारी भर्ना सम्बन्धी सुचना, जनहितमा जारी सुचना आदी प्रकाशन गर्नु परेमा हामीलाई सम्झनुहोला ।

नमस्ते कर्णाली राष्ट्रिय दैनिक

नमस्ते कर्णाली राष्ट्रिय साप्ताहिक

नमस्ते कर्णाली डटकम

नमस्ते कर्णाली मल्टिमिडिया प्रा.लि.

सम्पर्क : कोहलपुर-११, बाँके

त्युरो कार्यालय : सुर्खेत शाखा कार्यालय हुम्ला, मुगु, बाजुरा, कालिकोट, जुम्ला, सल्यान, जाजरकोट

कोहलपुर : ९८४७२४६८०३ हुम्ला : ९८६८३६३३३२ मुगु : ९८६८३७०८०५ बाजुरा : ९८६५६६८०९९
कालिकोट : ९८६५६६८०९९



Email: namastekarnali2068@gmail.com

Website: namastekarnali.com

सत्यवाणी :

भौतिक तथा व्यवसायिक सुरक्षाका लागि पत्रकार एकता नयाँ संविधानमा पूर्ण प्रेस स्वतन्त्रता । - नेपाल पत्रकार महासंघ

सम्पादकीय



कर्णालीमा काँग्रेस-एमाले जुँगा लडाई

अहिले संघीय सरकार र ६ वटा प्रदेश सरकारहरू नेपाली काँग्रेस र नेकपा मालेको संयुक्त सरकार छन्। देशमा स्थिर सरकार दिएर विकासको संवृद्ध बनाउने बाहिरी सपना देखाएर संविधान संशोधन गर्ने आवश्यकता बोध गरी दुई ठूला दलहरू मिलेका हौं भनेर उनीहरू नै भनिरहेको अवस्थामा कर्णाली सरकारमा काँग्रेस एमालेको जुँगाको लडाईले सरकार नै संकटमा पर्ने त होइन भन्ने आशंका उत्पन्न भएको छ। कर्णाली प्रदेश काँग्रेस संसदीय दल नेता जीवन बहादुर शाहीले त यसै हप्ता कर्णाली प्रदेश सभामै एमालेका भौतिक पूर्वाधार तथा शहरी विकास मन्त्री तथा सरकारको नेतृत्व गरेका एमाले दल नेता एवं मुख्यमन्त्री यामलाल कँडेल प्रति रोष प्रकट मात्र गरेनन् कि शाहीले यदि एक हप्ता भित्र भौतिक पूर्वाधार तथा शहरी विकास मन्त्री लाई स्याक नगरे सरकार छोड्न सक्न सम्मको धम्की दिए। काँग्रेसका सांसदहरूले शाहीको अभिव्यक्ति स्वाभाविक भएको र मुख्यमन्त्रीले गम्भीर भइ नसोचे परिणाम अर्कै आउनसक्ने चेतावनी दिइरहेका छन्। यही सातभित्र ८ बुँदे सहमति कार्यान्वयनको अवस्थाका बारेमा जानकारी दिन शाहीले मुख्यमन्त्री यामलाल कँडेललाई समयसीमा दिएका छन्। मुख्यमन्त्रीले सहमति कार्यान्वयनको अवस्था जानकारी नगराए सरकार छाड्ने शाहीको चेतावनी छ। यसै हप्ता प्रदेश सभामा आफ्नो धारणा राख्दै शाहीले भनेका छन् 'त्यो मन्त्रीलाई स्याक नगर्दासम्म हामी सरकारमा बस्ने कि नबस्ने मुख्यमन्त्रीज्यू ?' शाहीले संघीयताको मर्म अनुसार चल्ने र केन्द्रका नेताको दास नहुने पनि प्रस्ट पारे। यसरी कर्णाली प्रदेश सरकारमा काँग्रेस र एमालेका नेताहरूको खटपटले प्रदेश सरकारका कामकारबाहीहरू समेत प्रभावित भैरहेका छन्। काँग्रेस र एमालेमा को भन्दा को कम भन्ने इगोका कारण पनि यस्तो देखिएको माओवादीका एक जना सांसदले प्रतिक्रिया दिएका छन्। काँग्रेस एमालेको विवाद कर्णाली प्रदेश खेलकुद परिषद्मा पदाधिकारी नियुक्ती गर्ने विषयमा पनि तिब्र रूपमा प्रकट भएको छ। काँग्रेस नेता शाहीले पुरानै पदाधिकारीहरूलाई निरन्तरता दिनु पर्ने तर्क गरिरहेका छन् भने मुख्यमन्त्री कँडेल चाहिँ नयाँ नियुक्ती गर्नु पर्ने अडानमा छन्।

जनहितमा जारी सन्देश

- आफ्नो घर आगन सफा राखौं ।
- विकास निर्माणको काममा जन सहभागीता जुटाऔं ।
- बालबालिकालाई विद्यालय पठाऔं काममा नलगाऔं ।
- हावाहुरी चल्ने ठाउँमा आगो जथामाती आगो नबालौं । बाल्नु परे पनि काम सकिना साथ तुरुन्त निभाउने गरौं ।
- छाडा चौपायाहरूलाई नियन्त्रण गरौं ।
- जन्मदत्ता, विवाहदत्ता, मृत्युदत्ता, बसाईसराई, व्यक्तिगत घटनाहरू समयमै नै दर्ता गरौं ।
- आफ्नो तिर्नु पर्ने कर समयमै तिरी जरीवाना बाट बचौं ।
- सभ्य समाजको निर्माणमा सहयोग पुऱ्याऔं ।
- दुर्यसनबाट बचौं र बचाऔं, घरेलु हिंसा विरुद्ध डटेर लागौं ।
- सार्वजनिक सम्पत्तिको संरक्षण गरौं । हरेक विकास निर्माणका कार्यहरूमा काँधमा काँध मिलाएर अघि बढौं ।
- पालिकाको हरेक विकास निर्माणका कार्यहरूमा सबै पालिकावासीले सहयोग गरौं ।



शरद अधिकारी

प्रख्यात 'वन्यजन्तु फोटोपत्रकार' चुइबा शेर्पाको पुस २८ गते निधन भयो। लामाहरूको बौद्धिक मन्त्रोच्चारण, प्रशस्त खादा र फूलले सिँगारेर उनको पार्थिव शरीर महाराजगञ्ज, चप्पल कार खानास्थित घरबाट बाहिर निकालिएको थियो। टेकु दोभानस्थित घाटीतिरमा बौद्ध परम्पराअनुसार अन्तिम संस्कारको प्रबन्ध गरिएको थियो। चुइबाका दुई छोरा, दुई छोरीसहित आफन्तजन र सामाजिक जीवनका विभिन्न मानिसले श्रद्धाञ्जली चढाएपछि उनको अन्तिम संस्कार सम्पन्न भयो। साहस र ऊर्जाले कहिल्यै साथ नछोड्ने जस्ता लामे चुइबा ६३ वर्षका थिए। उनी बितेको खबर सामाजिक सञ्जालमार्फत विश्वव्यापी भयो। जापानी वाइल्डलाइफ फोटोग्राफर मानामी हिगासीले चुइबाको तस्बिरसमेत राखेर आफ्नै भाषामा एकसमा लेखिन् - श्रद्धाञ्जली चुइबा, तपाईंलाई भेट्न मन थियो। तपाईंसँग कुरा गर्न मन थियो। तपाईंको साथमा तस्बिर खिच्न र छायांकनमा सहभागी हुन मन थियो। चुइबा सम्भवतः नेपालको वन्यजन्तु संरक्षण विधामा सर्वाधिक चर्चित र सम्मानित व्यक्ति थिए। सधैं र हने छन्। उनको प्रख्याति देशभित्र मात्र नभएर अन्तर्राष्ट्रिय क्षेत्रमा समेत चुलिएको थियो। उनी एउटा लेक्चरका लागि अमेरिकाको 'मोन्ट्री वे अक्वारियम रिसर्च इन्स्टिच्युट' जाने तयारी गर्दै थिए। त्यसअघि वन्यजन्तुको तस्बिर खिच्न थाइल्यान्ड जान लागेका थिए। उनी वन्यजन्तुसम्बन्धी रिसर्चमा निजी क्षेत्रबाट उनी निकै अघि बढेका थिए। तर उनको यात्रामा पूर्णविराम लाग्यो। उनी सधैंका लागि महाप्रस्थानतिर गए। मुलुकको वन्यजन्तु संरक्षण विधामा अपूणीय क्षति भयो। चुइबाले थोरै समयमा धेरै र अतुलनीय योगदान गरे। यसकारण वन्यजन्तु संरक्षणको विधामा उनी कहिल्यै नअस्ताउने तारा बनेर चम्किर हने छन्। चुइबाले आफ्नो जीवन मूलतः तीनवटा विधामा बिताए। तीनवटै विधामा आफूलाई सफल र अब्बल साबित गरे। वन्यजन्तुको संरक्षण विधाले उनलाई विश्व समुदायमा चिनायो। सोलुखुम्बुको विकट चौरीखर्क गाउँमा जन्मेका चुइबा विश्वमै कसरी प्रख्यात भए? व्यावसायिक जीवन कसरी यति फराकिलो बनाए? औपचारिक शिक्षा अत्यन्तै कम भए पनि फरक फरक विधामा उनले आफूलाई कसरी सफल र अब्बल बनाए होला भन्ने जिज्ञासा मेरो मानसपटलमा घुमिरहन्छ। उनी सामाजिक सेवामा र राजनीतिमा लागे। पञ्चायती व्यवस्था छँदा २०४२ सालमा तत्कालीन चौरीखर्क गाउँपञ्चायतको प्रधानपञ्च पदमा निर्वाचित भएका थिए। उनी पञ्चायती व्यवस्थामा कान्छो प्रधानपञ्च र जननिर्वाचित पदाधिकारी बनेर मुलुकभर चर्चित बनेका थिए। त्यति बेला उनी २५ वर्ष उमेरका थिए। उनले आफूलाई



खुम्बुक्षेत्रमा राजनीतिसँगै सामाजिक सेवामा पनि लगाए। सानै उमेरमा सोलुखुम्बु जिल्लाभर चर्चित बने। जनआन्दोलनबाट २०४६ सालमा बहुदलीय व्यवस्था आएपछि उनी नेपाली काँग्रेसमा लागे। केही वर्ष स्थानीय गाउँको नेतृत्व गरे। चुइबाले राजनीति र सामाजिक काम जीविकोपार्जनबाट सधैं अलग राख्नुपर्छ भन्ने मान्यता बनाए। आम्दानीका लागि पर्यटन व्यवसायमा लागे। बरु पर्यटकको भरिया बनेर जीवन चलाए तर राजनीतिलाई पैसा कमाउने माध्यम बनाएनन्। उनले लुकलामा होटल खोले। पर्यटकको सत्कारका लागि आफ्नै खोटे ट्रेकिङ पेसामा लागे। लुकलाबाट एयर लाइन्स क्षेत्रमा लागे। नेपाल एयर लाइन्सको स्थानीय प्रतिनिधि भएर काम गरे। पछि लुकलामा यती एयरलाइन्सको स्टेसन म्यानेजर भए। यती एयरलाइन्सका संस्थापक आर्डीछरिङ शेर्पाका निकट सारथि भएर यो एयरलाइन्सलाई पर्यटन क्षेत्रको राजधानीका रूपमा कहलिएको खुम्बु क्षेत्रमा स्थापित गराए। त्यसपछि चुइबाले आफ्नो जीवन वन्यजन्तु संरक्षणमा समर्पण गरे। उनले नेपाली पर्यटनको आधार प्रकृति हो र वन्यजन्तु त्यसकै एक अभिन्न अंग हो भन्ने तथ्य बोध गरेका थिए। त्यसैअनुसार वन्यजन्तु संरक्षणमा सहयोग पुऱ्याउने उद्देश्यले फोटोग्राफीलाई माध्यम बनाए। उनी नेपालका वन्यजन्तुको ख्याति विश्वभर फैलाउन चाहन्थे। त्यसैअनुसार वन्यजन्तु फोटोग्राफीमा लागेका उनले हजारौं दुर्लभ दृश्य आफ्नो क्यामरामा कैद गरेका थिए। त्यस्ता तस्बिर खिच्न उनी महिना दिनसम्म घना जंगल र अनकन्टार ठाउँ घुम्थे। कडा परिश्रम गर्थे। उनले जंगलमा धेरैपटक कठिन चुनौतीहरू सामना गर्नु परेको थियो तैपनि उनी थाकेनन्। आफ्नो तन, मन र धन यसैमा लगाए। चुइबा वन्यजन्तुको फोटोग्राफीमा औधी रमाए। नेपाललाई विश्वमा चिनाए र आफू पनि चिनिए। यसैबाट ख्याति कमाए। उनले

दुर्लभ वन्यजन्तुका तस्बिर खिच्ने दुर्लभ अवसर खोजी गरे। यसैक्रममा चुइबासँग मेरो परिचय भएको थियो। तत्कालीन वन तथा वातावरणमन्त्री प्रेमबहादुर आले, सोही मन्त्रालयका वर्तमान सचिव दीपक खराल, राष्ट्रिय प्रकृति संरक्षण कोषका कार्यकारी निर्देशक सिद्धार्थ बज्रचार्य र म २०७७ चैत १९ गते डोटीबाट फर्केर बर्दिया राष्ट्रिय निकुञ्जनजिकै बर्बई रि सोर्टमा बसेका थियौं। साँझ खाना खाने बेला कुनातिर बसेका एक अपरिचित व्यक्तिले हामीलाई भेट्न खोजेको अनुमान लगाएँ। मैले परिचयका लागि उनीतिर हात लम्काएँ। तिनै व्यक्ति रहेछन् चुइबा शेर्पा। उनले आफू वन्यजन्तुको फोटो खिच्न बर्दिया आएको बताए, सयौं फोटो देखाए, केही फोटो मेरो मोबाइलमा पनि पठाइदिए। त्यो पहिलो परिचयमै म उनीसँग प्रभावित भएको थिएँ। कुरा कानीको अन्त्यमा मैले राष्ट्रिय प्रकृति संरक्षण कोषको केन्द्रीय कार्यालय आउन निमन्त्रणा दिए। त्यसपछि हामी आआफ्नो गन्तव्यतिर लाग्यौं। नभन्दै काठमाडौं फर्केपछि चुइबा केही थान तस्बिर बोकेर मेरो कार्यालयमा आए। बडो मृदुभाषी थिए। काममा अत्यन्तै उत्साह र लगाव थियो। वन्यजन्तुको संरक्षणमा केही न केही उपलब्धिको काम गरूँ भन्ने भावना र ऊर्जा थियो। हामी दुबैको भावना समान भएका कारण चाँडै कोषको केन्द्रीय कार्यालय परिसरमा वन्यजन्तुका तस्बिर प्रदर्शनी कक्ष निर्माण गर्ने निधो गर्‍यौं। फेरि चाँडै भेट्ने भनेर छुट्टियौं। राष्ट्रिय प्रकृति संरक्षण कोषले आफ्नो स्थापनाको चालीसौं वार्षिकोत्सव मनाउने भयो। सोही अवसरमा कोषको केन्द्रीय कार्यालयमा चुइबाले खिचेका सयौं तस्बिर प्रदर्शन गर्ने गरी 'वन्यजन्तु फोटो प्रदर्शनी कक्ष' निर्माण भयो। कोषको आइडोटोरियम हल प्रवेश कक्षमा निर्माा गरिएको वन्यजन्तु फोटो प्रदर्शनी कक्षको कोषका संरक्षक रहेका तत्कालीन प्रधानमन्त्री शेरबहादुर देउवाले उदघाटन गर्नुभयो। त्यो फोटो

प्रदर्शनी कक्ष वन्यजन्तुको क्षेत्रमा कार्यरत कोषका लागि चुइबाको अमूल्य उपहार थियो। कोषले उनलाई प्रधानमन्त्री देउवामार्फत 'विशेष संरक्षण सम्मान' प्रदान गरेको थियो। यसरी चुइबा शेर्पासँग म चाँडै निकट भएको थिएँ। बाक्लो संगत गर्ने अवसर पनि पाएको थिएँ। हाम्रो सम्बन्ध अझ गाढा हुँदै गएको थियो। हामीले राज्यका विभिन्न निकायमार्फत संरक्षणको क्षेत्रमा योगदान पुऱ्याएका पूर्वप्रधान सेनापति गौरवशमशेर जबरासहितका महानुभावहरू संलग्न 'कन्जरभेसन एलाइन्स नेपाल' स्थापना गर्‍यौं। त्यसमा चुइबा कार्यकारी सदस्य थिए। उनको आबद्धता निकै सक्रिय थियो। चुइबा बैठकमा थोरै तर गहन कुरा बोल्थे। वन्यजन्तु फोटोग्राफीका क्रममा आफूले देखेका र भोगेका घटना सुनाउँथे। उनका कुरा सुनौं सुनौं लागिरहन्थ्यो। उनी दुर्लभ अनुभवका संग्रह थिए। चुइबाको जन्मथलो खुम्बु क्षेत्रमा हिमाल हेर्न असंख्य पर्यटक आउँथे। उनी पर्यटकका लागि हिमालसँग हिमचिचुवाको साइनो जोड्न तल्लीन थिए। 'खुम्बु क्षेत्रमा हिमचिचुवा पनि पाइन्छ भन्नेबारे नेपाल र बाहिरी संसार उति साह्रो जानकारी छैन। सरकारले पनि खुम्बु क्षेत्रमा हिमचिचुवाको अध्ययन गरेन,' उनी भन्थे, 'म खुम्बुमा हिमचिचुवाको अध्ययन गर्छु, तस्बिर खिच्छु र संसारलाई खुम्बुमा हिमचिचुवा पनि हेर्न पाइन्छ भन्ने सन्देश पुऱ्याउँछु।' हिमचिचुवाको अध्ययन चुइबाको सपना थियो। अध्ययनको प्रोजेक्ट विकासका लागि हामीले धेरै पटक परामर्श गरेका थियौं। उनले संरक्षण विधाका केही विद्वानहरूसँग पनि परामर्श गरेका थिए। अप्सोचा उनको यो सपना पूरा हुन पाएन। (लेखक शरद अधिकारी कन्जरभेसन एलाइन्स, नेपालका सचिव तथा राष्ट्रिय प्रकृति संरक्षण कोषका पूर्वसदस्य सचिव हुन्।)

विषादीको प्रयोगबाट बचौं र बचाऔं

- किरा मार्ने विषादीले मानिसलाई पनि असर गर्दछ,
- अनावश्यक रूपमा विषादीको प्रयोग नगरौं,
- विषादी प्रयोग गर्नेपने भए प्राविधिकको सल्लाहमा मात्र गरौं,
- विषादी प्रयोग गर्नुपूर्व त्यसको असरको बारेमा जानकारी लिऔं,
- विषादी तयार गर्दा र प्रयोग गर्दा सतर्कता अपनाऔं,
- विषादी प्रयोग गरिएको तरकारी तथा फलफूल खान योग्य भए नभएको यकिन गरेर मात्र उपभोग गरौं,
- विषादी प्रयोग गरिएका तरकारी तथा फलफूल विष मुक्त नभएसम्म विक्रि वितरण नगरौं,
- विषादीको प्रयोग भएका फलफूल तथा तरकारीले क्यान्सरलगायतका रोगहरू लाग्न सक्छ,
- विषादीको प्रयोगले जनस्वास्थ्यमा गम्भिर असर पर्न सक्छ,

त्यसैले विषादीको प्रयोगमा सचेत बनौं ।



नेपाल सरकार
विज्ञापन बोर्ड

बाँकेमा उद्योग तथा फर्म खारेजी लहर

■ नमस्ते समचारदाता
बाँके, माघ/०९

बाँकेमा पछिल्लो समयमा उद्योग तथा फर्महरू खारेज गर्नेको सत्र्यामा वृद्धि भएको छ। चालु आवको पुस मसान्तसम्म ६ महिनाको समय अवधिमा धेरै उद्योग तथा फर्म खारेज भएका छन्। कार्यालयका प्रमुख प्रमुख उद्योग अधिकृत रमेशबहादुर बुढाथोकीका अनुसार यस चालु आवको ६ महिनामा उद्योगतर्फ १०८ र वाणिज्यतर्फ २३८ गरी जम्मा ३४६ उद्योग तथा फर्म खारेज भएका हुन्। बुढाथोकीले भने, 'यो चालु आवको ६ महिनामा उत्पादनमूलक, कृषि तथा वन्यजन्तु, पर्यटनमूलक, सेवामूलक लगायतका उद्योगतर्फ १०८ र वाणिज्यतर्फ प्राइभेट र साभेदारी फर्म २३८ गरी जम्मा ३४६ उद्योग तथा फर्महरू खारेज भएका छन्।' प्रमुख उद्योग अधिकृत बुढाथोकीका अनुसार विभिन्न प्रकृतिका ३६८ नयाँ उद्योग र वाणिज्यतर्फ ४१० नयाँ फर्म दर्ता भएका छन्। त्यस्तै लगतकट्टा (खारेजी)को साथसाथै नयाँ उद्योग तथा फर्महरू दर्ता पनि हुँदै आएका छन् तर पछिल्ला केही वर्षदेखि लगातार खारेजी



गर्नेको सत्र्यामा वृद्धि हुँदै आएको छ। कार्यालयको तथ्याङ्कमा विगत चार/पाँच वर्षदेखि लगातार नयाँ उद्योग तथा फर्म दर्ता गर्नेको सत्र्या घटिरहेको छ भने खारेज गर्नेको सत्र्या बढेको छ। आर्थिक मन्दी, बैङ्कको चर्को ब्याज, खुला सिमाना लगायतका कारण भारतीय बजार सँग प्रतिस्पर्धा गर्न नसकेर उद्योग तथा फर्म बन्द गर्नुपरेको उद्योगी व्यापारीहरूले गुनासो गर्नुहुन्छ। बुढाथोकीले भने, 'कतिपय युवाले उद्योग सञ्चालन गर्नका लागि ऋणधन गरेर उद्योग स्थापना गर्नुभयो तर विविध कारणले गर्दा उहाँहरूले उद्योग टिकाइराख्न र निरन्तर सञ्चालन गर्न सक्नु भएन। त्यसपछि उहाँहरू उद्योग खारेज गरेर वैदेशिक रोजगारीका लागि विदेश जाने गर्नुहुन्छ, यस कारणले पनि पछिल्लो समयमा

उद्योग खारेजी गर्नेको सत्र्यामा वृद्धि भएको हो।' कार्यालयका प्रशासन अधिकृत सुशील ढकालका अनुसार चालु आवको ६ महिनाको समयमा उद्योगतर्फ ६२७ र वाणिज्यतर्फ १२५६ गरी १८८३ फर्म नवीकरण भएका छन्। त्यसैगरी पुँजी वृद्धि, ठाउँ सारी, नाम परिवर्तन, नामसारी, ठेगाना परिवर्तनलगायतका उद्योगतर्फ ३४० र वाणिज्यतर्फ ४७७ गरी ८१७ फर्म अन्य संशोधन गरिएको छ। नयाँ दर्ता(स्थापना भएका उद्योगहरूमा १०७ महिला र २८६ जना पुरुष गरी जम्मा ३९३ जना उद्यमी छन् भने ६२० जना महिला र ८८१ पुरुष गरी कुल १५०१ जनाले रोजगारी पाए छन्। नयाँ उद्योग दर्ता, नवीकरण, संशोधन लगायतबाट यस चालु आवको पुससम्ममा उद्योगतर्फ ४०

लाख ४४ हजार रुपैयाँ र वाणिज्यतर्फ ७६ लाख ६१ हजार ५८५ गरी एक करोड १७ लाख पाँच हजार ५८५ रुपैयाँ राजस्व सङ्कलन भएको कार्यालयले जनाएको छ। कार्यालयका अनुसार नयाँ दर्ता गरिएका उद्योगमा ८१ करोड ६५ लाख ७५ हजार रुपैयाँ र वाणिज्यतर्फ ५७ करोड ९५ लाख ३१ हजार रुपैयाँ बराबरको पुँजी लगानी छ। कार्यालयको गत आर्थिक वर्ष ०८०(०८१ को तथ्याङ्कअनुसार विगत चार वर्षदेखि लगातार कार्यालयमा उद्योग दर्ता गर्नेको सत्र्या घट्दै गइरहेको र खारेजी गर्नेको सत्र्या बढ्दै गइरहेको हो। गत आवमा विभिन्न प्रकृतिका ७६० नयाँ उद्योग दर्ता भएका थिए भने २३० उद्योग खारेज भएका थिए।

क्रान्ति सङ्ग्रहालय संरचना जीर्ण

■ नमस्ते समचारदाता
कोहलपुर, माघ/०९



तुलसीपुर उपमहानगरपालिका १९ मा रहेको क्रान्ति सङ्ग्रहालयमा रहेका संरचना जीर्ण बन्दै गएको छ। तर यस बारे कसैलाई चिन्ता देखिदैन। सोही ठाउँमा २०६२/६३ को जनआन्दोलन पश्चात् तत्कालीन नेकपा माओवादी सेनाहरूलाई व्यवस्थापन गर्नका लागि दीर्घस्मृति बिग्रेडमा प्रारम्भिक चरणमा करिब दुई हजार सेना राखिएको थियो। लामाखोला महिला सामुदायिक वनभित्रको करिब २५ हेक्टर क्षेत्रफलमा सेना बस्नका लागि आवास, विद्युत्, खानेपानी, खेल मैदान, गेट, सेन्ट्री प्वाइन्ट र शौचालय निर्माण गरिएको थियो। तत्कालीन माओवादी सेनालाई नेपाली सेनामा समायोजन गरिएसँगै त्यस क्षेत्रको सुरक्षा सशस्त्र प्रहरीले गर्दै आएको थियो। स्थानीय सरकारलाई तत्कालीन सशस्त्र प्रहरीले हस्तान्तरण गरेको थियो भने स्थानीय तहले स्थानीयवासीलाई उक्त सङ्ग्रहालय संरक्षणका लागि हस्तान्तरण गरेको छ। सङ्ग्रहालय

व्यवस्थापन समितिका पूर्व अध्यक्ष विभीषण रोकामगरले सङ्ग्रहालयमा तत्कालीन माओवादीले सेनाले प्रयोग गरेका हातहतियार,पोशाक राख्ने योजना रहेको सुनाउँछन्। रोकामगरले सङ्ग्रहालयमा हाल रहेका संरचनामै राख्दा सुरक्षा अभाव हुने भएकाले थप संरचना निर्माण गरेर ती सामग्री राख्ने छ। तुलसीपुर उपमहानगरपालिका १९ का वडाध्यक्ष प्रेमनाथ योगीले सङ्ग्रहालय संरक्षणका लागि सङ्घ र प्रदेश सरकारसँग बजेट माग गरेपनि पर्याप्त बजेटका अभाव हुँदै आएको बताए। अध्यक्ष योगीले भने, 'विस्तृत विवरण परियोजनामा (डिपिआ) १६ करोडको बजेट लागतमा संरचनामा निर्माण गरिने उल्लेख छ, तर प्रत्येक वर्ष सङ्घ प्रदेश

सरकारबाट थोरै बजेट आउँछ। सङ्ग्रहालयमा पालिकास्तरबाट खेल मैदान निर्माण गरिएको छ।' वडा नम्बर १९ का वडा सदस्य एवम् स्थानीय रामबहादुर पौडेलका अनुसार परियोजनामा तत्कालीन जनसेनासँग सम्बन्धित रहेको सेन्ट्री प्वाइन्ट, आवास, गेटको संरक्षण गर्ने विषय वस्तुहरू रहेका छन्। त्यहाँ ल्याइएको खानेपानी भने स्थानीयवासीहरूले उपयोग गर्दै आएको स्थानीय नन्दलाल खड्काले बताए। त्यस क्षेत्रको संरक्षणका लागि तुलसीपुर उपमहानगरपालिकाले एक जना हेरालुका लागि मासिक रूपमा तलब प्रदान गर्दै आएको छ।

कोहलपुरमा यातायात....

प्रवाहलाई सहज बनाउने विषयमा सधैं सहयोग गर्न तयार छ।' कार्यक्रममा आफ्नो धारणा राख्दै प्रदेश सांसद दुर्गा थारुले भने, 'संघीय केही व्यक्तिहरूलाई आफ्नो

स्वार्थको ब्यापार गर्न होइन, समय अनुसार जनताको आवश्यकता हरूलाई समानुपातिक रूपमा नै सेवाको पहुँच जनताको नजिक सम्म पुगेर दिनु हो। यसकै अर्थमा

बुझ्नु पर्दछ। कसैले विरोध गर्ने पर्ने र कोही धेरै उत्साहित भैहाल्नु पर्दैन। यहाँबाट जनतालाई सेवा प्रदान गर्ने कामले निरन्तरता पाउनु र अभूत थप सेवा समेत प्राप्त गर्नु नै सफलता हो।' कार्यक्रममा प्रदेश सांसद कृष्ण केसी गम्भार, सन्तु वसन्ती अधिकारी समेत उपस्थित थिए।

यो वर्ष सिमकोट गाउँपालिकामा साँढे बाह्र हजार क्वीन्टल आलु उत्पादन

■ नमस्ते समचारदाता
हुम्ला, माघ/०९

सदरमुकाम समेत रहेको सिमकोट गाउँपालिकामा यसवर्ष साँढे बाह्र हजार क्वीन्टल मुल्यको आलु उत्पादन भएको छ। आलु खेतीबाट आमदानी हुन थालेपछि किसानले ब्यवसायीक आलु खेती गर्न थालेपछि आलु उत्पादन वृद्धि भएको हो। सिमकोट गाउँपालिका कृषि शाखाका अनुसार यसवर्ष गाउँपालिकाका आठ वटै वडामा बाह्र हजार पाँच सय क्वीन्टल आलु उत्पादन भएको छ। सिमकोटमा आलुको मुल्य प्रतिकेजी पचास रुपियाँ रहेको छ। उत्पादित आलुको मुल्य छ करोड २५ लाख हुन आउछ। केही बिक्री भई सकेको र बिक्री हुने क्रम जारी रहेको छ। यो आलु किसानले उपभोग गर्ने समेत पर्छ। गाउँपालिकाभर ६४० हेक्टर आलु खेती गर्दा बाह्र हजार पाँच सय क्वीन्टल आलु उत्पादन



भएको हो। गतवर्ष भन्दा आलु उत्पादन पाँच सय क्वीन्टल कम भएपनि आलु किसानका लागि आमदानीको राम्रो श्रोत भएको छ। आलु खेतीबाट आमदानी हुने भएपछि किसानहरूले ब्यवसायीक रूपमा खेती गर्दा यति धेरै आलु उत्पादन हुन सकेको हो। गाउँपालिकाका अधिकाँस घरघरमा आलु खेती गर्ने गरिन्छ। त्यसैले प्रत्येक घरघरीको आमदानीको

श्रोत आलु भएको छ। यो आलु सिमकोट बजार, ठेठे, खार्पुनाथ र सर्केगाउँ गाउँपालिकासम्म जाने गर्छ। आलु खेती आमदानीको श्रोत भएको कारण गाउँपालिकाले आलु खेतीलाई बिस्तार गर्ने कार्यक्रम समेत ल्याउने उनले बताए। यस वर्ष बाह्र क्वीन्टल आलु उत्पादन गर्न सफल किसान लैकु लामा गतवर्ष भन्दा कम उत्पादन भएको कारण आमदानीमा

कमी आएको बताईन। गोठे तथा प्राञ्जारिक मलबाट आलु खेती गरिने भएको कारण हुम्लाको आलु बिषदी रहित हुने गरेको छ। जिल्ला बाहिर समेत आलु उपहारका रूपमा पठाउने गरिन्छ। उनले आफुलाई नगद हातमा पर्नेमा आलु पनि भएको कारण अबै आलु खेती बिस्तार गरिने योजना रहेको बताईन।

नमस्ते कर्णाली राष्ट्रिय दैनिक
वार्षिक ग्राहक योजना अब तपाईंहरूका लागि

प्रत्येकलाई उपहार योजना

अब नमस्ते कर्णालीको वार्षिक ग्राहक भई तुरुन्तै प्राप्त गर्नुहोसः

आकर्षक भित्ते घडी
यतिमात्र होईन... साथमा **बम्पर उपहार**

रंगिन टिभी एकजनालाई १० जनालाई मोबाइल

सम्पर्कका लागि
प्रधान कार्यालय :
कोहलपुर, न्यारोड बाँके फोन नं. ८८४४२४६८०३
शाखा कार्यालयहरू
नेपालगञ्ज बाँके, सिमकोट हुम्ला, गमगढी जुम्ला, खलंगा जुम्ला, मागम कालीकोट र दुनै डोल्पा

जन्म, मृत्यु, विवाह, बसाइँ सराईँ र सम्बन्ध बिच्छेदलगायतका व्यक्तिगत घटनाहरू भएको ३५ दिनभित्र गाउँपालिकाको सम्बन्धित वडा कार्यालयमा गई दर्ता गराऔँ ।

ताँजाकोट गाउँपालिका हुम्ला

६ महिनाको अवधिमा बाँकेमा तीन सय उद्योग तथा फर्म खारेज

■ नमस्ते समचारदाता
बाँके, माघ/०९

चालु आर्थिक वर्ष २०८१/८२ को पुस मसान्तसम्म ६ महिनाको अवधिमा धेरै तथा साना उद्योग कार्यालय बाँकेमा तीन सयभन्दा बढी उद्योग तथा फर्म खारेज भएका छन् । धेरै तथा साना उद्योग कार्यालयका प्रमुख उद्योग अधिकृत रमेशबहादुर बुढाथोकीका अनुसार चालु आर्थिक वर्षको छ महिनामा उद्योगतर्फ एक सय आठ र वाणिज्यतर्फ दुई सय ३८ उद्योग तथा फर्म खारेज भएका छन् । “चालु आर्थिक वर्षको छ महिनामा उत्पादनमूलक, कृषि तथा वन्यजन्तु, पर्यटनमूलक, सेवामूलकलगायत उद्योगतर्फ एक सय आठ र वाणिज्यतर्फ प्राइभेट र साभेदारी फर्म दुई सय ३८ गरी जम्मा तीन सय ४६ उद्योग तथा फर्महरू खारेज भएका छन्”, प्रमुख बुढाथोकीले भने, “लगतकट्टा (खारेजी) का

साथसाथै नयाँ उद्योग तथा फर्महरू दर्ता पनि हुँदै आएका छन् । तर पछिल्ला केही वर्षदेखि लगातार खारेजी गर्नेको सत् यामा वृद्धि हुँदै आएको छ ।” प्रमुख उद्योग अधिकृत बुढाथोकीका अनुसार छ महिनाको समय अवधिमा विभिन्न प्रकृतिका तीन सय ६८ नयाँ उद्योग र वाणिज्यतर्फ चार सय १० नयाँ फर्म दर्ता भएका छन् । “कार्यालयको तथ्याङ्कमा विगत चार/पाँच वर्षदेखि लगातार नयाँ उद्योग तथा फर्म दर्ता गर्नेको सत् या घटिरहेको छ भने खारेज गर्नेको सत् या बढेको छ”, उनले भने, “आर्थिक मन्दी, बैङ्कको चर्को ब्याज, खुला सिमानालगायत कारण भारतीय बजारसँग प्रतिस्पर्धा गर्न नसकेर उद्योग तथा फर्म बन्द गर्नुपरेको उद्योगी व्यापारीहरूले गुनासो गर्नुहुन्छ ।” युवाहरूले उद्योग सञ्चालन गर्नका लागि ऋणधन गरेर उद्योग स्थापना गरे पनि विविध कारणले गर्दा उद्योग टिकाइराख्न र निरन्तर सञ्चालन गर्न नसकेका कारण खारेज गर्नु परेको उनले बताए । प्रमुख बुढाथोकीले भने, “युवाहरूले केही

गर्नु भनेर उद्योग स्थापना गरे पनि उद्योग टिकाइराख्न र निरन्तर सञ्चालन गर्न नसक्दा खारेज गरेर वैदेशिक रोजगारीका लागि विदेश जाने गर्नुहुन्छ ।” कार्यालयका प्रशासन अधिकृत सुशील ढकालका अनुसार चालु आवको छ महिनाको समयमा उद्योगतर्फ ६ सय २७ र वाणिज्यतर्फ एक हजार दुई सय ५६ फर्म नवीकरण भएका छन् । त्यसैगरी, पुँजी वृद्धि, ठाउँ सारी, नाम परिवर्तन, नामसारी, ठेगाना परिवर्तनलगायत उद्योगतर्फ तीन सय ४० र वाणिज्यतर्फ चार सय ७७ संशोधन गरिएको छ । त्यसैगरी, वाणिज्यतर्फ नयाँ फर्म दर्ता हुनेभन्दा खारेज गर्नेकै सत् या बढिरहेको छ । उद्योग अधिकृत बुढाथोकीका अनुसार गत आर्थिक वर्ष २०८०/८१ मा प्राइभेट फर्म ६ सय ३४ र साभेदारी फर्म १४ गरी कुल ६ सय ४८ नयाँ फर्म दर्ता भएका थिए । आर्थिक वर्ष ०८०/८१ मा प्राइभेट फर्म चार सय ५० र साभेदारी फर्म

१२ गरी चार सय ६२ फर्म खारेजी भएका थिए भने आर्थिक वर्ष ०७९/८० मा तीन सय १२ प्राइभेट फर्म खारेजीमा परेका थिए । केही वर्षयता अघिल्लो आवमा भन्दा नयाँ आवमा क्रमशः दर्ता हुने क्रम घट्दै गएको हो भने खारेजी गर्ने क्रम बढ्दै गएको हो । कार्यालयको तथ्याङ्कले विगत चार वर्षदेखि लगातार नयाँ उद्योग तथा फर्म दर्ता गर्ने क्रम घटिरहेको र खारेजी गर्नेको सत् या बढ्दै गइरहेको देखाएको हो । नयाँ दर्ता/स्थापना भएका उद्योगहरूमा एक सय सात महिला र दुई सय ८६ जना पुरुष गरी जम्मा तीन सय ९३ जना उद्यमी छन् भने ६ सय २० जना महिला र आठ सय ८१ पुरुष गरी कुल एक हजार पाँच सय एकजनाले रोजगारी पाएका छन् । नयाँ उद्योग दर्ता, नवीकरण, संशोधन लगायतबाट यस चालु आवको पुससम्ममा उद्योगतर्फ रु ४० लाख ४४ हजार र वाणिज्यतर्फ ७६ लाख ६१ हजार पाँच सय ८५ राजस्व सङ्कलन भएको कार्यालयले जनाएको छ । देशान्तरबाट

बाघको आक्रमणबाट एक महिलाको मृत्यु

■ नमस्ते समचारदाता
बाँके, माघ/०९

बाँकेको राप्तीसोनारी गाउँपालिका-८ ओभरीकी ६७ वर्षीया चेतनी बुढाथोकीको बाघको आक्रमणमा परी मृत्यु भएको छ । बुधबार बिहान घाँस काट्न भगवती सामुदायिक वनको खण्ड नम्बर ‘ख’ मा गएको बुढाथोकीमाथि बाघले आक्रमण गरेको हो । घटना बिहानै भए पनि दिउँसो ३ बजे मात्र स्थानीयले घटनाबारे थाहा पाएका थिए । त्यसपछि उनीहरूले प्रहरीलाई खबर गरेका थिए । मर्त्याविन्दु मध्यवर्ती क्षेत्र उपभोक्ता समूहका अध्यक्ष हर्कबहादुर विष्टका अनुसार बाघले बुढाथोकीको एउटा खुट्टा खाएको र अनुहार



समेत क्षतिवस्त पारेको छ । बाघले आक्रमण गरेको पुष्टि भए पनि पाटेबाघ हो या चितुवा भन्ने विषय अझै प्रष्ट भएको छैन । विष्टले यो विषयमा थप अध्ययन भइरहेको जानकारी दिए । मृतक बुढाथोकीको शव पोस्टमार्टमका लागि भेरी अस्पताल पठाइएको छ । यो घटनाले जंगली जनावर को आक्रमणको जोखिममा रहेका स्थानीयको सुरक्षाबारे गम्भीर प्रश्न गरेका छन् ।

स्ववियु निर्वाचन चैत ५ गते हुने

■ नमस्ते समचारदाता
काठमाडौँ, माघ/०९

त्रिभुवन विश्वविद्यालय स्वतन्त्र विद्यार्थी युनियन (स्ववियु) को निर्वाचन आगामी चैत ५ गते गर्ने सहमति भएको छ । त्रिविका शिक्षाध्यक्ष डा. खड्ग केसीको अध्यक्षतामा आज बसेको विद्यार्थी कल्याण परिषद्को बैठकले उक्त निर्णय गरेको परिषद्का सदस्य सचिव पशुपति अधिकारीले जानकारी दिए । यसअघि त्रिविको शैक्षिक क्यालेन्डरमा स्ववियु निर्वाचन फागुन १५ गते गर्ने तोकिएको थियो । विद्यार्थी कल्याण तथा खेलकुद निर्देशनालयका निर्देशकसमेत



रहेका डा. केसीले कानुनी जटिलता आउने भएकाले अघिल्लो कार्यकालमा भएको कार्यकारी परिषद्लाई सिफारिस गरेको हो । यसअघि २०७९ चैत ५ गते स्ववियु निर्वाचन भएको थियो । प्रत्येक दुई-दुई वर्षमा हुने स्ववियु निर्वाचन २०६५ सालदेखि चैत ५ गते ठीक दुई वर्ष पुग्दछ । कानुनी जटिलता नआओस् भनेर

गाउँपालिका द्वारा जारी सन्देश

१. आफ्नो घर आगन सफा राखौं ।
२. विकास निर्माणको काममा जन सहभागीता जुटाऔं ।
३. बालबालिकालाई विद्यालय पठाऔं काममा नलगाऔं ।
४. हावाहुरी चल्ने समयमा आगो जथाभावी नबालौं । बालु परे पनि काम सकिना साथ तुरुन्त निभाउने गरौं ।
५. छाडा चौपायाहरूलाई नियन्त्रण गरौं ।
६. जन्मदर्ता, विवाहदर्ता, मृत्युदर्ता, बसाईसराई, व्यक्तिगत घटनाहरू समयमै नै दर्ता गरौं ।
७. आफ्नो तिर्नु पर्ने कर समयमै तिरी जरीवाना बाट बचौं ।
८. सभ्य समाजको निर्माणमा सहयोग पुऱ्याऔं ।
९. दुर्व्यसनबाट बचौं र बचाऔं, धेरै हिंसा विरुद्ध डटेर लागौं ।
१०. सार्वजनिक सम्पत्तिको संरक्षण गरौं । हरेक विकास निर्माणका कार्यहरूमा काँधमा काँध मिलाएर अधि बढौं ।



नाम्खा गाउँपालिका
हुम्ला

कर्णालीमा ५४ पुल निर्माण गर्न स्रोत सुरक्षित

■ नमस्ते समचारदाता
सुर्खेत, माघ/०९

कर्णाली प्रदेशका विभिन्न जिल्लामा पुल निर्माण गर्नका लागि भौतिक पूर्वाधार तथा सहरी विकास मन्त्रालयले स्रोत सुरक्षित गरेको छ । मन्त्रालयले चालु आर्थिक वर्षमा ५४ वटा पुल निर्माणका लागि स्रोत सुरक्षित गरेको हो । रुकुम पश्चिममा दुई, सुर्खेतमा दुई, दैलेखमा दुई, मुगुमा दुई वटा मोटेबल पुल तथा जाजरकोटमा दुई वटा बेलिब्रिज निर्माण गर्न स्रोत निश्चित गरिएको मन्त्रालयका सूचना अधिकारी प्रविण कार्कीले जानकारी दिए । उनका अनुसार रुकुम पश्चिममा



दुई, जाजरकोटमा एउटा, कालिकोटमा तीन, दैलेखमा आठ, जुम्लामा चार, सल्यानमा सात, डोल्पामा सात, मुगुमा तीन, सुर्खेतमा चार र हुम्लामा दुई वटा भोलुङ्गे पुल निर्माण गर्न बजेट सुरक्षित गरिएको छ । आव २०८३/८४ मा निर्माण सम्पन्न गर्ने लक्ष्यका साथ स्रोत सुरक्षित गरिएको सूचना अधिकारी

कार्कीले जानकारी दिए । बेलिब्रिज एक वर्षभित्र निर्माण हुने र अन्य पुल दुई वर्षभित्र निर्माण सम्पन्न गर्ने लक्ष्य राखिएको छ । सोमबार बसेको प्रदेशसभाको बैठकमा काग्रेस संसदीय दलका नेता तथा पूर्वमुख्यमन्त्री जीवनबहादुर शाहीले चार वर्षदेखि अलपत्र परेका ३५ वटा योजनाको ताकेता गरेपनि परिणाम नआएको

सन्दर्भमा यी नयाँ आयोजनाको स्रोत निश्चित गरी प्रभावकारी कार्यान्वयन गर्नुपर्नेमा जोड दिए । दोस्रो पञ्चवर्षीया योजना निर्माण भन्दै नेपाल कम्युनिष्ट पार्टी (माओवादी केन्द्र) का संसदीय दलका नेता तथा पूर्वमुख्यमन्त्री र जकुमार शर्माको योजना तर्जुमा र कार्यान्वयन गर्दा प्रदेशसभामा छलफल गरी समन्वय गर्नुपर्ने बताए । प्रदेशसभा सदस्य तथा पूर्वसामाजिक विकासमन्त्री वीर बहादुर शाहीले भेरी करिडोरमा अलपत्र परेका पुल कहिले बन्छन् भन्दै प्रश्न गरे । जगदुल्ला जलविद्युत् आयोजनामा निर्माण हुने पुल लामो समयदेखि अलपत्र परेकाले त्यो चाँडो निर्माण गर्न सम्बन्धित निकायलाई आग्रह गरे । रासस

जनहितमा जारी सन्देश

- आफ्नो घर आगन सफा राखौं ।
- विकास निर्माणको काममा जन सहभागीता जुटाऔं ।
- बालबालिकालाई विद्यालय पठाऔं काममा नलगाऔं ।
- हावाहुरी चल्ने ठाउँमा आगो जथाभावी आगो नबालौं । बालु परे पनि काम सकिना साथ तुरुन्त निभाउने गरौं ।
- छाडा चौपायाहरूलाई नियन्त्रण गरौं ।
- जन्मदर्ता, विवाहदर्ता, मृत्युदर्ता, बसाईसराई, व्यक्तिगत घटनाहरू समयमै नै दर्ता गरौं ।
- आफ्नो तिर्नु पर्ने कर समयमै तिरी जरीवाना बाट बचौं ।
- सभ्य समाजको निर्माणमा सहयोग पुऱ्याऔं ।
- दुर्व्यसनबाट बचौं र बचाऔं, धेरै हिंसा विरुद्ध डटेर लागौं ।
- सार्वजनिक सम्पत्तिको संरक्षण गरौं । हरेक विकास निर्माणका कार्यहरूमा काँधमा काँध मिलाएर अधि बढौं ।
- पालिकाको हरेक विकास निर्माणका कार्यहरूमा सबै पालिकावासीले सहयोग गरौं ।



अदानचुली गाउँपालिका
गाउँ कार्यपालिकाको कार्यालय
श्रीनगर, हुम्ला

जनहितमा जारी सन्देश

- आफ्नो घर आगन सफा राखौं ।
- विकास निर्माणको काममा जन सहभागीता जुटाऔं ।
- बालबालिकालाई विद्यालय पठाऔं काममा नलगाऔं ।
- हावाहुरी चल्ने ठाउँमा आगो जथाभावी आगो नबालौं । बालु परे पनि काम सकिना साथ तुरुन्त निभाउने गरौं ।
- छाडा चौपायाहरूलाई नियन्त्रण गरौं ।
- जन्मदर्ता, विवाहदर्ता, मृत्युदर्ता, बसाईसराई, व्यक्तिगत घटनाहरू समयमै नै दर्ता गरौं ।
- आफ्नो तिर्नु पर्ने कर समयमै तिरी जरीवाना बाट बचौं ।
- सभ्य समाजको निर्माणमा सहयोग पुऱ्याऔं ।
- दुर्व्यसनबाट बचौं र बचाऔं, धेरै हिंसा विरुद्ध डटेर लागौं ।
- सार्वजनिक सम्पत्तिको संरक्षण गरौं । हरेक विकास निर्माणका कार्यहरूमा काँधमा काँध मिलाएर अधि बढौं ।
- पालिकाको हरेक विकास निर्माणका कार्यहरूमा सबै पालिकावासीले सहयोग गरौं ।



राप्ती सोनारी गाउँपालिका
गाउँ कार्यपालिकाको कार्यालय
अगेया, बाँके